

ڈاکٹر وفاداشدی

سچل سرمست اشکار کی فارسی شاعری

تواریخ و تذکرہ کی روشنی میں پتہ چلتا ہے کہ عربوں کے عہد سے ہی سندھ میں ایرانیوں کی آمد و رفت کا سلسلہ جاری ہو چکا تھا ایرانی تاجر اور سندھ کے باشندے رابطے کے لیے فارسی زبان استعمال کرتے تھے۔ لقمان میں فارسی زبان بولی اور سمجھی جاتی تھی ایک عرب سیاح احسن التکسیم بشاری مقدسی ۳۷۵ھ/۹۸۵ء میں ہندوستان آیا ایک جگہ لقمان کے حوالے سے لکھتا ہے :

”سندھ کے قدیم مرکز لقمان میں سندھی اور عربی زبان سے زیادہ ایک دوسری زبان عام ہے فارسی زبان بھی بولی اور سمجھی جاتی ہے۔ مسجدوں میں خطبے فارسی زبان میں پڑھے جاتے ہیں؛ (سفرنامہ بشاری معروف بہ احسن التکسیم ص ۷۸۱ لائبرین بوالہ نقوش سلیمانی ص ۲۵۷)۔

سندھ و ہند پر محمود غزنوی (۹۹۷ء - ۱۰۳۰ء) کی فتوحات اور ان کے دور میں فارسی نے ملک گیر سطح پر رواج پایا۔ عہد غزنوی میں سندھ میں فارسی زبان عام ہی نہیں ہوئی اس کا ادب بھی منصفہ شہر پر آیا۔ غزنوی کے بعد سندھ میں ایکوں، غوریوں، غلیوں، تغلقوں اور مغلوں کی حکومتیں یکے بعد دیگرے قائم ہوئیں۔ ہر دور میں فارسی کی سرپرستی کی گئی اس کی ترقی و اشاعت کا دائرہ وسیع تر ہوتا گیا۔ مقامی فرماں رواؤں، سولہ اسلام ترک قبیلے کے حکمران ارغون ترخان نے بھی فارسی زبان و ادب کی ترویج میں بڑھ چڑھ کر حصہ لیا عہد مغلیہ میں فارسی تو ہر خاص و عام کی بولی کی حیثیت سے پہچانی جانے لگی۔ برصغیر پاک و ہند کے ادبا و شعراء کی فارسی دانی، فارسی بینی اور فارسی گوئی کا شہرہ ایران تک پہنچا، ایرانی ادب علم و ادب کی شمعیں سندھ کی محفلوں میں فروزاں ہوئیں۔ ۱۲۵۹ھ/۱۸۴۳ء تک پہنچ کر فارسی زبان کی کشت کست کے بعد نہایت ہی

انگریزوں کا غاصبانہ تسلط ہو گیا۔ جب اہل فرنگ برسرِ اقتدار آئے فارسی زبان عدالتوں و قزاقوں اور پڑھے لکھے گھرانوں میں رائج تھی۔

منصور اسفہر الزماں، شاعرِ حق و حافظِ عبد الوہاب سچل سرمست وادیِ مہران ضلعِ خیرپور کے ایک مشہور قصبہ دلازہ میں ۱۱۵۲ھ/۱۷۳۹ء میں پیدا ہوئے اور وہیں ۱۲ رمضان المبارک ۱۲۷۲ھ، ۱۱ اپریل ۱۸۵۶ء کو وفات پائی۔ انھوں نے سندھ میں دو حکومتوں کے عہدِ عروج و زوال دیکھے کلمہ و حکومت کا انجام اور دورِ تالپور کا آغاز یہ وہ زمانہ تھا جب وادیِ مہران سے وادیِ گنگا جمتا تک فارسی زبان کا بول بالا تھا جب سچل سنِ شعور کو پہنچے اس وقت فارسی شاعری عروج پر تھی۔

سچل سات زبانوں میں شعر کہتے تھے، عربی، سندھی، مراٹھی، پنجابی، اردو، ہندی اور فارسی، فارسی میں آشکارا اور خدائی، دیگر زبانوں میں سچل، سچیڈنہ اور چوتھوں کر تھے۔ فارسی میں ان کی جن تصانیف کا سراغ ملتا ہے۔ ان کے نام یہ ہیں:

- | | | | |
|----------------------|-----------------------|---------------------|---------------------|
| ۱۔ دیوانِ آشکار | ۲۔ دیوانِ خدائی | ۳۔ مثنویِ عشقِ نامہ | ۴۔ مثنویِ دردِ نامہ |
| ۵۔ مثنویِ گداغِ نامہ | ۶۔ مثنویِ تارِ نامہ | ۷۔ مثنویِ رہنما | ۸۔ مثنویِ رازِ نامہ |
| ۹۔ مثنویِ وحدتِ نامہ | ۱۰۔ مثنویِ وصلتِ نامہ | ۱۱۔ غزلِ بحرِ طویل | ۱۲۔ نکتہِ تصوف |

دیوانِ آشکار پہلی بار والی ریاست فیروزپور ہنزہ ماہینس سر میر علی مراد خان تالپور کی سرپرستی میں شائع ہوا تھا۔ سچل کی ایک محققہ اور درازہ کی جلیل القدر علمی و ادبی شخصیت قاضی علی اکبر درازی نے سچل کی دیگر زبانوں کی اکثر و بیشتر تصانیف کو سندھی / اردو میں خود ترجمہ کر کے اپنے ذاتی خراج سے چھپوایا دیوانِ آشکارا کا اردو ترجمہ صحیح فارسی کلام جو اس وقت عہدِ راقم الحروف کی دمترس میں ہے تھانی اکبر درازی کا ترجمہ ہے محکمہ اوقاف سندھ نے اسے دو جلدوں میں خاص اہتمام سے شائع کیا ہے دیوانِ آشکار کا ایک دوسرا ایڈیشن بوفقیہ راقم السطور کے پیش نظر ہے۔ سچل ادبی اکیڈمی لاہور کا شائع کردہ ہے اسے ایک برگزیدہ علمی و دینی شخصیت حضرت خذیم امیر احمد نے مرتب کیا ہے۔ اس کتاب میں خذیم صاحب کا بصیرت افروز اور پُر مغز مقدمہ فارسی کے مطالعے سے آشکار کی فارسی گوئی و فارسی سخن شناسی کے بہت سے پہلو اجاگر ہوتے ہیں۔

سچل نہایت پُر گو، زود گو سخن سنج اور صاحبِ مال و قال و دل کا تھے علم و معانی

و بدیع پر مکمل دست گاہ رکھتے تھے ان کا فارسی کلام فصاحت و بلاغت اور صنائع و بدائع سے مرصع و مزین ہے وہ وید اور بے ثودی، جذبہ و مہرستی کے عالم میں شعر کہتے تھے اور ان کی محفل کیف و سرور میں موجود فقراء، علماء، مریدین، معتقدین میں سے کوئی نہ کوئی صاحب علم و صاحب ذوق سچل کے اشعار ویدار کو صفحہ قرطاس پر محفوظ کر لیتا۔ بصورت دیگر حضرت کو اپنا شعار یاد دہتے اور موقع محل کے مطابق لکھوا لیتے۔ روایت ہے کہ انہوں نے اپنا کلام خود کبھی قلم بند نہیں کیا۔

سچل صوفی منش تھے۔ فلسفہ تصوف کو محض ایک نظریے کے طعہ پر نہیں بلکہ جزو زندگی بنا کر اپنایا تھا۔ یہ اجرائے ترکیبی گل میں سمو کر تخلیق کا روپ دھار گئے۔ اور تخلیق کار از تھا گئے جس ماحول میں سچل نے پرورش پائی۔ تعلیم و تربیت سے آراستہ ہوئے وہ خالص دینی اور مذہبی ماحول تھا شاہ لطیف اور لعل قلندر شہباز کی تعلیمات نے ان کے دل و دماغ پر گہرا اثر کیا تھا۔ وہ ان بزرگان دین کے پیغامات سے خاص طور پر متاثر ہوئے۔ تلاشِ حق اور راہِ حق کے فلسفے کو شاہ صاحب نے اپنے رسالے میں بڑی فصاحت و صراحت سے بیان فرمایا ہے شاہ صاحب کی یہ آواز سچل کے قلب و دماغ میں رچ بس گئی۔ شاہ صاحب کے زمانے کے حوالہ و کوائف، گرد و پیش کے تقاضوں نے سچل کے فکر و فن پر فطری اثر ڈالا۔ سچل نے ارشاداتِ لطیف پر عمل کیا ان کا کلام کامیاب کیا اس کے باوجود انہوں نے مختلف راہوں سے گزر کر اپنے لیے ایک راہ متعین کی۔

یہ بات عجیب ہے کہ سچل کی دوسری زبانوں کی شاعری میں شاہ اور شہباز کے صوفیانہ نظریات و تصورات کا پرتو تو ملتا ہے لیکن ان کے فارسی کلام کا رنگ بالکل جدا گانہ ہے سندھ کے ایک مقتصد عالم دین حکیم مولانا محمد صادق رانی پوری جن کا شمار قاضی اکبر درازی کی طرح سچل کے اہم ناقدین میں ہوتا ہے۔ اپنی مرتب کردہ کتاب ”سچل مرست جو سرائیکی کلام“ کے مقدمہ میں بزبانِ سندھی میں لکھا ہے کہ سچل بھی شاہ لطیف کی طرح مولانا رومی کے افکار سے متاثر تھے اور مثال میں مولانا رومی کا یہ شعر درج کیا ہے۔

گفتوی عاشقان در بابِ رب

بوشش عشقِ ست نے ترکِ ادب

واقعہ یہ ہے کہ برصغیر کے جس شاعر کے کلام میں مولانا رومی کے افکار کے سب سے زیادہ

اثرات پائے جاتے ہیں۔ وہ علامہ اقبال کے بعد سندھ کے عظیم صوفی شاعر شاہ عبدالمطیف، مولانا رومی سے بہت متاثر تھے۔ جن کے بارے میں یہ روایت چلی آرہی ہے مگر کلام رومی ہمہ وقت ان کے ساتھ رہتا تھا۔



جہاں تک سچیل کی فارسی شاعری کا تعلق ہے ان کے عارفانہ کلام میں خواجہ عبدالحق اور فرید الدین عطار سے عقیدت و شیفتگی کا جا بجا اظہار ملتا ہے ۵

پیرِ مایہ بہت عبدالحق در دلِ مانشت عبدالحق
آتشکار و نہال دل و جان را کرد پر جوش و مست عبدالحق

اے صیلا ما حقیقت شہرِ نیشاپور بکنی
می کنم قربان بر آں خاکِ زمینِ این جان و تن
خواہ از عطار کہ آن شب در پیرِ مغان ست
از ولی اللہ دعا اے آتشکارا خویشتن

سچیل کے اسلامی فلسفے کے تصوف میں انا حق، نعرہ منصور، وحدت الوجود، نفی و اثبات، فنا و بقا، موت و زلیست، حق و باطل، ظاہر و باطن، خیر و شر، ذکر و فکر، حال و قال کے تمام پہلو نظر آئیں گے۔ سچیل نے ان تمام نکات کو شعری آئینے میں جاکر انسانی ذہنوں کو حقیقت پسند کا حق شناسی و حق گوئی سے سرشار و ہلکا کر دیا ہے۔ سچیل سلسلہ قادریہ کے وجودی درویش تھے وہ خالق حقیقی کی محبت میں فنا فی الحق اور عشقِ رسولؐ میں مستغرق تھے۔ انھوں نے اپنی حمد و نعت میں سرشاری عشق کا حال جس والہانہ انداز اور دیوانہ وار لہجے میں بیان کیا ہے اس کی مثال کہیں اور مشکل سے ملے گی وہ اللہ کے برگزیدہ بندے تھے۔ نعت گوئی کی سعادت انھیں سزاوار تھی۔ یہاں تفصیلی اظہار کا موقع نہیں۔ نمونے کے طور پر نعت کے چند اشعار درج کیے جاتے ہیں ۵

مشتاقِ لقائے مصطفائیم او ہست خدائے خودگو اہیم
گم گشت خود خود آتشکار ما خاکِ شریم پر گناہیم
اے مجزور و ازہام مراہ نیست گر نمی دانی دلت آگاہ نیست

اگر در اتمہ اس دانست فوق در عیال و فانی اللہ نیست

جز محمد نیست در کون و مکان جز علیؑ دیگر کسے ہمراہ نیست
 گر کسے را عشق اودامن گرفت بالیقین دانی کہ آں گمراہ نیست
 آں خداؤ آں رسول اے آشکار اندین رہ نہ شک و شبہاہ نیست
 عشق مجازی ہو یا عشق حقیقی عشق کے بغیر زندگی کوئی زندگی نہیں کائنات کا وجود اور حیات کی
 تکمیل عشق کے سربتہ رازیں مضمحل ہے

موجودات عشقت آشکار

شد از عشق محبت آسمان ارض

عاشقان و عارفان در سیر حیرت و عبرت اند

از تماشا عبرت آہنا غرق دیا حیرت اند

وحدت و کثرت یکے دانند مرداران عشق

قائم اندر وحدت و ستیاری اندر کثرت اند

محبوب کی طلب اور عشق کی تڑپ وہ کیفیت ہے جو حیات کو تابندگی اور استقامت بخشتی ہے
 عصر قدیم میں رومی و حافظ و صدر جہید میں شاہ لطیف اور علامہ اقبال نے فلسفہ عشق کو اپنے افکار میں
 بڑی وضاحت کے ساتھ پیش کیا ہے۔ عشق کی راہیں آسان بھی ہیں کٹھن بھی۔ جو ہم نفس ناہموار و
 دشوار گزار راہوں سے گزر کر منزل مقصود تک پہنچتا ہے۔ وہی محبوب کی قربت کی لذتوں سے ہر شمار
 و بدست ہوتا ہے۔ حضرت سچل کو تصوف و معرفت سے فطری لگاؤ اور گہرا تعلق تھا مونیانہ زندگی
 اور عارفانہ روش سے روحانی وابستگی تھی اس لیے وہ عشق کے اسرار و رموز، کیف و کم کی کیفیتوں
 سے خوب آشنا تھے۔ ان کے افکار و عالیہ میں روحانی اسرار کی جستجو اور قلبی اضطراب کی کسک ہے۔
 بہ ہماری فضا سچل کی ہر زبانی شاعری پر محیط ہے۔ بالخصوص ان کا فارسی کلام ان تمام خصوصیات
 سے مرصع و مترشح ہے

ہست در ہر دو جہاں سلطان عشق

ما سبق خواندیم از دیوان عشق

بالیقین داں صورت انسان عشق

رمز انسان سہری گوش گن

فی الحقیقت ہست آں رحمان عشق

عشق غیرے نیست گر پرستی زما

اد نگین در زمین و آسمان گردل آید کسے جولانِ عشق
زود شوائے آشکارا سریدہ آمدہ بر عاشقانِ فرمانِ عشق

سچی سرمست ہفت زبان اسی لیے کہلاتے ہیں کہ انھوں نے سات زبانوں میں شاعری کی ہے ان کی ہر زبان کی شاعری معیاری اور محاسن شعری کے اعتبار سے اصحابِ ذوق اور اہلِ نظر کی توجہ کا مرکز رہی ہے آشکارا بنے فارسی کی تمام اصنافِ سخن پر نہایت قادر الکلامی و معنی آفرینی کے ساتھ گہرا فشتانی کی ہے۔ ان کا فارسی کلام نہ صرف سندھ بلکہ پورے برصغیر پاک و ہند کے فارسی گوں سا تذہ کرام کے کلام سے بلند تر نہیں تو کم تر بھی نہیں۔ ضرورت اس بات کی ہے کہ آشکارا کے جملہ فارسی افکار عالیہ کا تنقیدی جائزہ لیا جائے اور فارسی ادب میں آشکارا کے مقام کا تعین کیا جائے۔ یہ کام اگر کسی فرد واحد کے بس میں نہیں تو امداد یافتہ ادارے کے اختیار میں ضرور رہے اگر ایسا ہو سکا تو نہ صرف پاکستان کے علاقائی ادبیات کی ترویج و اشاعت میں مدد ملے گی بلکہ ملک میں انوث و محبت اور قومی یکجہتی میں مزید پیش رفت کے روشن امکانات پیدا ہو جائیں گے۔

نمونہ کلام :

ایں سخن از عشق نے از شاعر لیست	کے خسان و اندامیں اشعارِ ما
در دیارِ حسیم و جاں من پادشاهانِ میکنم	پادشاهیِ چسیت لیکن خود خدائیِ میکنم
رازِ چہاں آشکارا کرد و با من گفت او	غیر حق خود دانائی، خود پرستی کفرِ گفت
ساقیا! این شرابِ انگور سے	من خواہم ادوستِ صد دوری
لایزال است آں فی وحدت	آں بوشان ، رہم ز جھجوری
گر بارِ غمِ غمِ گر بینوایا بی کسم	دربارِ گاہش میروم، زابہ چہ طاندہ مالِ ما
ازدی منور جو شیدہ ام	فلعتی از عشق بہوشیدہ ام
از محمد و محمد کہ گزشتہ ام	از من ائی ہمہ تن رستہ ام
عاشقِ این منزل بزدد نیست	ہر کجا دے خود مرد نیست
در کشتایِ ریت معرفت	مددِ مالی بشود حاصلیت
کن تو یقین طالبِ علم و مدد	صرفِ مرقاں تو بھی مرد و فر

درد بود رہبرِ راہِ خدا
دل کہ درد عشق بود دل بود
مردہ دل است آنکہ درد در نیست
دیدہ کشا بلوہ دلدادہ ہیں
نہست تفاوتِ بعدِ تار سو
ہست خدا بندہ ہماں ہر دواد

نام سچو نامِ خدائی کیست
وصل بدو یا کہ جدائی کیست

ماخذ

اعجاز الحق قدوسی، تاریخ سندھ مرکزی اردو بورڈ لاہور۔ جلد اول، ۱۹۷۱ء، جلد دوم، ۱۹۷۲ء
جلد سوم اردو سائنس بورڈ ۱۹۷۴ء

مخدوم امیر احمد (مرتب) دیوان آشکار (فارسی) سچی ادبی اکیڈمی لاہور ۱۹۵۷ء
علامہ سید سلیمان ندوی، نقیوش سلیمان مکتبہ مشرق کراچی۔ عرب و ہند کے تعلقات، اردو
اکیڈمی سندھ، کراچی، ۱۹۸۷ء

قاضی علی اکبر درازی۔ دیوان آشکار (فارسی مع اردو ترجمہ)۔ جلد اول دوم
حکمر اذواق سندھ حیدر آباد ۱۹۸۱ء
حکیم محمد صادق رانی پوری، سچی مرست جو سرائیکی کلام (مع سندھ مقدمہ) مرتب
سندھ ادبی بورڈ کراچی ۱۹۵۹ء۔

Dr. H. S. Sadasangane Sindhi Adabi
Persian Poets of Sindhi Board Karachi
1956
Ishwariprasad
A New History of India The Indian
Press Ltd 1936.